

## بحث و نظر

# جمهوریت اور اسلام کا سیاسی نظام

## ایک تجزیہ

ڈاکٹر محمد ذکری

یوں تو ”جمهوریت“ ایک قدیم لفظ ہے جس کے معنی میں سے لوگ پہلے بھی آشنا رہے ہیں، لیکن یہ لفظ جتنا مشہور اور مقبول اس دور میں ہوا ہے اتنا پہلے بھی نہیں ہوا تھا۔ آج اسے تہذیب و تمدن کی علامت بلکہ جزو لا اینفلک سمجھا جاتا ہے اور تقریباً ساری دنیا جمہوری طرز حکومت کو ایک نام دل اور فطری طرز حکومت کی حیثیت سے سلیم کرچکی ہے۔ پرانی بادشاہیں اب دم تو بڑکی ہیں یا توڑہ ہی یہ بیشتر ممالک میں جمہوری نظام قائم ہو چکا ہے، جہاں نہیں ہے وہاں اس کے لیے جدوجہد ہو رہی ہے۔

لیکن اس کے ساتھ ہی اس حقیقت کا بھی انکار نہیں کیا جاسکتا کہ تقریباً ایک صدی قبل دنیا نے جمہوریت سے جو توقیفات والبتر کی تھیں وہ ابھی تک پوری نہیں ہو سکی ہیں یہی وجہ ہے کہ جگہ جگہ جمہوری نظام قائم ہو جانے کے باوجود لوگوں میں عام طور پر بے جتنی پائی جاتی ہے۔ یہ توقیفات کیوں یوری نہیں ہو سکیں؟ اس کی دو اہم وجہیں ہو سکتی ہیں۔ ایک تو یہ کہ جمہوریت کے علمبرداروں اور اس کا خیر مقدم کرنے والوں نے دراصل جمہوریت کا مفہوم ہی صحیح طور پر نہیں سمجھا تھا۔ انہوں نے خوش فہمی ”یا عاطل فہمی“ سے یہ سمجھ لیا تھا کہ جمہوری نظام قائم ہوتے ہی دو حصہ اور شہد کی نہیں بہنے لگیں گی، نظم و استھان کا خاتمہ ہو جانے کا، ہر طرف عدل و انصاف اور آزادی و مساوات کا دور دور ہو گا، ہر شخص خوش حال اور مطمئن ہو گا۔ یہ ایک خواب تھا جو شرمندہ تجسس نہیں ہوا، ٹھیک اس پیاسے کی طرح جو سراب کو دریا سمجھ کر اس کی طرف دوستارہ اور پیاسا ساہی رہا۔ یعنی جمہوری نظام قائم ہو جانے کا یہ مطلب نہیں کہ یہ توقیفات پوری ہو جائیں گی کیونکہ اس کا قیام امن و آزادی کا ضامن نہیں۔<sup>۱</sup>

۱۔ ان پر تاثرات براؤن اور درسرے مistrin کے میں ملاحظہ ہو ”جمهوریت کا مفہوم“ ۲۵، ۲۱، ۲۵ = IVOR BROWN

دوسری وجہ یہ ہو سکتی ہے کہ خرابی جمہوری نظام میں نہیں بلکہ اس کے قائم کرنے والوں میں ہے۔ یہ ان کی کوتایی ہے کہ انھوں نے صحیح معنی میں جمہوری نظام قائم کیا ہے بلکہ اگر آج بھی صحیح معنی میں جمہوری نظام قائم ہو جائے اور اس کی راہ کی رکاوٹیں دور کر دی جائیں اور ضروری اصلاحات کر دی جائیں تو سب ذہنی کام کافی حد تک لوگوں کی توقعات پوری ہو سکتی ہیں۔ لیکن جب تک اصل وجہ واضح نہیں ہوتی نہ تو جمہوریت کے بارے میں کوئی متوازن رائے قائم کی جاسکتی ہے اور نہ اصلاحی اقتدار ممکن ہے۔

جن ماہرین سیاسیات نے اس مسئلہ کے مختلف پہلوؤں کا تفصیلی جائزہ لیا ہے وہ اس نتھی پر پہنچ گئے کہ ابتداء ہی سے جمہوریت کا غفہوم واضح طور پر بیان نہیں کیا گی، چنانچہ اس کے خد و خال نہایت مبہم رہے۔ اس کی اتنی مختلف اور مبہم تعریفیں بیان کی گئیں کہ ہر شخص نے اس کا بھو مطلب چاہا کچھ لیا۔ اور آئں بھی صورت حال یہ ہے کہ ہر فرقی اپنے تراشیدہ اور پسندیدہ نظام کو جیوں نظام بتاتا ہے اور جو شخص بھی اسے قبول نہیں کرتا اسے جمہوریت کا دشمن بتاتا ہے۔ ہر گروہ غنود کو جمہوریت کا حامی اور علمبردار کہتا ہے اور دوسروں کو جمہوریت کا مخالف، ملک دشمن اور قوم دشمن کہتا ہے، جبکہ ان میں سے ہر گروہ کے نظریات اور اصول دوسروں سے بالکل مختلف ہیں۔ اب یہ فیصلہ کس بنیاد پر ہو کر ان مختلف جماعتوں میں سے کون سی حقیقی معنی میں جمہوریت کی حامی ہے۔

اگر جمہوریت اتنا وسیع المعنی نظر ہے کہ اس کا اطلاق ہر طرح کی حکومت اور ہر نوع کے نظام پر ہو سکتا ہے تو یہ کہنا بے جا نہ ہو کہیر ایک ایسا لیبل ہے جو جب اور جہاں چاہے چیز کا دیا جائے۔ اگر ایسا ہے تو پھر اس کے نام پر اختلافات، بحثیں، تصادم، خواں ریزی اور قربانیاں ہیں۔

= The Meaning of Democracy, Bristol 1950

اوڈیسیس برائس "جدید جمہوریتیں" - ۳

James Bryce, Modern Democracies, London, 1929

لئے یہ عام رائے ہے۔ دیکھئے برائس ۵-۴ اور بیکر "جدید جمہوریت" ۴-۵

Carl L. Becker, "Modern Democracy, U.S.A. 1959

لئے اس مفہوم پر مزید تفصیل کے لیے ملاحظہ ہو بیکر "جدید جمہوریت" ۵-۵؛ براؤن، ۱۳-۲۲؛ والدیا، "جمہوریت

A.R. Wadia, Democracy and Society, Bombay, 1966 اور سوسائٹی" ۱۔

جمهوریت اگر واقعی کوئی بامعنی لفظ ہے، لیکن اس کے بارے میں غلط فہمیاں بھیل گئی ہیں تو اس کی صحیح اور واضح تعریف بہت ضروری ہے تاکہ یہ فیصلہ کیا جائے کہ اس طرز حکومت میں کیا کیا خوبیاں یا خامیاں ہیں؛ اس سے اب تک نوع انسانی کو کیا کیا فائدے یا نقصانات پہنچ یا آئینہ پہنچ سکتے ہیں اور اس کے کون کون سے گوشے اصلاح کے محتاج ہیں؟

## جمهوریت کے معنی اور عناصر تربیتی

جمهوریت انگریزی لفظ ڈیاکریٹی (Democracy) کا ہم معنی ہے اور انگریزی لفظ یونانی لفظ ڈیاکریٹیا (Democracy) سے مشتق ہے جو دو لفظوں سے مل کر بنایا ہے، یعنی ڈیا سس (Demos) جس کے معنی ہیں "لوگ" (The People) اور کریٹیا (Kratia) سے جس کے معنی ہیں "طااقت" "اقتدار" (Power) پس ڈیا کریٹی کے لفظی معنی ہوئے "لوگوں کی طاقت" "لوگوں کا اقتدار" یعنی ایسا سیاسی نظام جس میں اقتدار کی باگ ڈو "لوگوں" کے ہاتھوں میں ہونز کر دو واحد یا چند لوگوں یا شرفاء کے ہاتھوں میں۔ لیکن یہاں "لوگوں" سے مراد ساری آبادی یا تمام مردوں عورت نہیں بلکہ صرف یونانی مردم را دیں جو شہر کی مختلف کوئیں میں شریک ہو سکتے اور اپنی رائے یادوں دے سکتے تھے، بالفاظ دیگر جنہیں "شہری حقوق" حاصل تھے۔ یونانی عورتیں شہروں میں آباد نہیں یونانی اور کیرنیتھادیں لے ہوئے غلام "شہری حقوق" سے محروم تھے اس لیے سیاسی اعتبار سے ان کا شمار "لوگوں" میں نہیں ہوتا تھا۔ کہا جاتا ہے کہ ایکھڑ جسے جمہوریت کا گہوارہ کہا جاتا ہے، کی آبادی اقتصادی دلائل تیس ہزار تھی، لیکن شہری حقوق صرف تیس ہزار افراد ہی کو حاصل تھے۔

معلوم ہوا یونانیوں کا تصویب جمہوریت بہت محمد و دھرا جس میں تمام لوگوں کو شہری حقوق حاصل نہیں تھے بلکہ آبادی کا صرف ایک حصہ ہی انتظامی امور میں شریک تھا۔ اس اعتبار سے اس پر "جمہوریت کا اطلاق نہیں کیا جاسکتا کیوں کہ یہ جمہور (بمعنی عوام، بیلک) کی حکومت نہیں تھی۔

---

لئے اگر فرد واحد حکمران ہوتا تو یونانی اسے مونارکی (Monarchy)، چند لوگ برسر اقتدار ہوتے تو اسے آئیگریکی (Oligarchy) اور اگر شرفاء کا طبقہ حکمران ہوتا تو اسے ایٹھاکری (Aristocracy) سے تعبیر کرتے تھے۔ دیکھئے، براوں، ۲۹۔

لیکن ایتھر رہی کیا، بیوی صدی کے اوائل تک نہ صرف یورپ کے تمام مالک ٹک خود برطانیہ میں بھی ووٹ کا حق تمام لوگوں کو نہیں تھا۔ البتہ ہمیں عالمگیر جنگ (۱۹۱۴ء تا ۱۹۱۸ء) کے بعد ہر بالغ مرد اور عورت کو حق رائے دہندگی حاصل ہو گیا تاہم بہت سے ایشیائی اور افریقی مالک میں یعنی عام طور پر دوسری جنگ عظیم (۱۹۳۹ء تا ۱۹۴۵ء) کے بعد طاہے۔

چنانچہ اب جمہوریت کا مفہوم کافی وسیع ہو گیا ہے اور اب اس کا اطلاق ایسی حکومت پر ہونے لگا ہے جس میں سیاسی اقتدار کا منبع لوگ (جمہور) ہوں اور لوگ ہی رہیں، جس میں شہری (وسیع معنی میں۔ بالغ مرد اور عورت) یا ان کی خاصی تعداد۔ جو کم و بیش عوام کی مرضی کی نمائندگی کرتی ہو، آزادانہ کام کرے اور مقررہ قوانین کے مطابق حکام کا تقرر کرے اور انہیں بروضہ بھی کر کے اور ایسے قوانین بنائے جن سے معاشرے کی تنظیم ہو۔

## جمہوریت کے ارکان خمسہ

اس تعریف کی رو سے جمہوریت کے پانچ اہم ارکان سمجھیں آتے ہیں۔

(۱) اقتدار کا منبع لوگ ہوں یعنی اصل سیاسی طاقت کے مالک لوگ ہوں اور وہی رہیں یعنی اگر حکمرانی کا حق کسی کے سید کر دیں تو واپس لینے کا بھی اختیار رکھتے ہوں۔

(۲) لوگ مختار کل اور مکمل طور پر آزاد ہوں یعنی ان پر کوئی بیرکوتی یا مادرانی طاقت حکماں نہ ہو بلکہ یہ خود ہی حاکم اعلیٰ ہوں، جو چاہیں کر سکیں، دوسرے ان کے سامنے جوابدہ ہوں یہ کسی کے سامنے جوابدہ نہ ہوں۔

(۳) حکومت ان کی مرضی کے مطابق ہو اور ان کی مرضی کا اظہار بغیر کسی دباؤ کے واضح اور آزادانہ طور پر ہو۔

(۴) حکام کا تقرر لوگوں کی مرضی اور ان ہی کے نمائندوں کے ذریعہ ہو اور حکام اسی وقت تک اپنے عہدوں پر فائز رہیں جب تک انہیں لوگوں کا اعتماد حاصل رہے۔ ورنہ اخیر اقتدار

سلہ بغیر (۵) وغیرہ۔ اس سلسلے میں امریکن صدر نکن سے منسوب جمہوریت کی تعریف کافی مشہور ہے کہ جمہوریت "لوگوں کی حکومت، لوگوں کے لیے اور لوگوں کے ذریعہ" کا نام ہے (The government of the people, for the people by the people.)

دوسروں کے پرکرنسے کا حق حاصل رہے، اور (۵) ملک کا انتظام چلانے کے لیے جو قانون چاہیں یہ وضع کر سکیں، اور جب جس قانون کو چاہیں بدل سکیں، یعنی قانون سازی کے معاملے میں مکمل طور پر آزاد ہوں، ان پر کوئی غابی دباو یا پابندی عائد نہ ہو۔

یہ تو ہوئی جہوریت کی نظریاتی تعریف، اس کا الفاظی یا مثالی (آئیندیل ideal) تھا کہ لیکن اس کی عملی شکل کیا رہی ہے اور ہے یعنی کیا ان خصوصیات کے ساتھ کبھی کہیں جہوریت قائم ہوئی ہے؟ یہ ایک ایسا سوال ہے جس کا جواب حوصلہ افزایشی اثبات میں نہیں ملتا، اور اسی وجہ سے بہت سے لوگوں کو جہوریت سے نامیدی ہو گئی ہے۔ مذکورہ بالاخصوصیات کے ساتھ یا آئیندیل کے مطابق جہوریت کا قیام عمل میں کیوں نہیں آیا۔ اس کی بھروسی دو وجہیں ہو سکتی ہیں، یعنی ایک تو پر کہ یہ ممکن ہی نہیں کہ اپنے تمام عناصر کے ساتھ جہوری نظام قائم ہو جائے لے اس میں خامیاں ہیں اور دوسری گی جو کبھی درجہیں ہو سکتیں، یا پھر یہ وجہ ہو سکتی ہے کہ اس سلسلے میں پوری کوشش ہی نہیں کی گئی، اور جو خامیاں نظر آرہی ہیں انھیں اگر سمجھی گئی کے ساتھ دور کرنے کی سیکی جائے تو وہ ہو سکتی ہیں اور اصلاح کے بعد اگر آئیندیل کے مطابق نہ بھی ہو تو کم از کم اس کے قریب قریب جہوریت قائم ہو سکتی ہے۔

آئیے اب ذرا اس کا تفصیلی جائزہ لیں۔

## طاقت (اقتدار اعلیٰ) کیا جہور کے ہاتھوں میں ہے؟

اصل طاقت کس کے پاس ہے، حکومت کی بائگ ڈور واقعی کس کے ہاتھ میں ہے، یعنی حقیقتاً حاکم کون ہے، کس کا حکم چلتا ہے، قانون کون اور کس کی صرفی سے بناتا ہے، یہ معلوم کرنا کچھ دشوار نہیں کیوں کہ ہر ملک میں ایک یا ایک سے زیادہ افراد کی بآسانی نشاندہی کی جاسکتی ہے جو قانون بناتے ہیں لیکن کل عام طور پر اس ادارے کو پارلیمان (Parliament) کے نام سے موسوم کیا جاتا ہے، اگرچہ اس کے مقامی نام مختلف ہیں۔ مثلاً مجلس قانون ساز (مقسہ) کچھ افراد پر مشتمل ہوتی ہے۔

سلہ بیکار و بہت سے دوسرے منکریں کا کہنا تو یہ ہے کہ کسی بھی آئیندیل کے مطابق کوئی نظام یا ادارہ اس دنیا میں قائم نہیں ہوا۔ دیکھئے؟ ”جدید جہوریت“ ۳۲، ۵۔

جور بظاہر خود مختار پوری طرح آزاد ہوتے ہیں اور ان کے پاس یہ اختیار ہوتا ہے کہ ملک کے لیے ہو قانون چاہیں بنائیں، جس قانون کو چاہیں بدیل یا ختم کر دیں یہی مجلس حکام کا تقرر کرتی ہے اور تمام حکام اس کے ساتھ ہوتے جواب دھ ہوتے ہیں بالفاظ دیگر پارلیمان ہی کے پاس تمام طاقت ہوتی ہے اور یہی انتظامیہ اور عدالتیہ کو نظر میں رکھتی ہے۔ اس لیے کہا جاسکتا ہے کہ آج کل بیشتر ممالک میں سیاسی طاقت یا اقتدار پارلیمان کے ہاتھ میں ہوتا ہے اور یہی جمہوریت کی علامت ہے۔

## کیا اقتدار کا چند باتوں میں مرکوز ہونا جمہوریت کے منافی نہیں؟

جبیکا کہ ابھی ہم نے جمہوریت کی بنیادی خصوصیات میں دیکھا کہ اقتدار لوگوں کے ہاتھوں میں ہوتا ہے یعنی جمہور کے ہاتھوں میں، لیکن علاوہ ہم دیکھ رہے ہیں کہ ساری طاقت پارلیمان کے ہاتھ میں ہے جو گنتی کے کچھ لوگوں پر مشتمل ہوتی ہے، تو کیا اب بھی ”لوگوں“ اور ”جمہور“ سے مراد صرف چند لوگ ہیں؟

اس کا جواب یہ ہے کہ سیاسی اقتدار ہے تو سب لوگوں کے پاس، اور سب ہی لوگ اس میں برابر کے شریک ہیں لیکن علاوہ سب ہی لوگ اس طاقت کا استعمال نہیں کر سکتے کیوں کہ ملک تو نیز ہبہ بڑی چیز ہے، ایک شہر ہی کے تمام لوگ ایک جگہ جمع ہو کر سب مل کر حکومت کا نظام نہیں چلا سکتے۔ بھلا سوچنے تو ہی لاکھوں انسان کہاں جمع ہوں گے، ایسے سب مل کر کس طرح تو انہیں گے اور پھر یہ ایک دن کا کام نہیں، ہر روز کوئی نہ کوئی مسئلہ درپیش ہو گا یہ لاکھوں آدمی ایک جگہ کس طرح جمع ہو کر یہ مسائل طے کریں گے؟ بس علاوہ تو یہ ناممکن ہے کہ سب ہی لوگ طاقت کا اطمینان و استعمال کر سکیں۔

اس لیے اگر کوئی شخص یہ سمجھتا ہے کہ جمہوریت کا مطلب یہ ہے کہ ہر فرد براہ راست یا سیاسی طاقت کا استعمال کر سکتا ہے تو وہ مغالطے میں مبتلا ہے، ایسا علاوہ ہو ہی نہیں سکتا، اور اگر کسی نے یہ توقع قائم کی تھی تو غلطی کی تھی، ایک ”بھل سا“ خواب دیکھا تھا جو اس دنیا میں کبھی شمندہ تباہ ہو لے ہے نہ ہو سکتا ہے۔

## اقدار جمہور کے نمائندوں کے ہاتھ میں

لیکن اس کا یہ مطلب نہیں کہ جمہور کے پاس طاقت نہیں یا وہ اس کا استعمال نہیں کرتے،

یا پارلیمان بھی اقتدار اعلیٰ کی مالک ہوتی ہے جس کے اوپر کوئی طاقت نہیں ہوتی۔ بلکہ بات دراصل یہ ہے کہ کوئنکہ تمام لوگ اس طاقت کا استعمال کریں نہیں سکتے اس لیے وہ اپنی اس طاقت اور اختیار کو اپنے نمائندوں کو تفویض کر دیتے ہیں اور یہ نمائندے کے جمہوری طرف سے طاقت کا استعمال کرتے ہیں اور جب بھی جمہور چاہیں اس طاقت کو واپس لے کر جسے چاہیں دے سکتے ہیں۔ یعنی الیکشن کے ذریعہ اپنا ووٹ دے کر جس پارلیمان کو چاہیں بشرط کر دیں اور جسے چاہیں چن کر برسر اقتدار لے آئیں۔ اس کے معنی یہ ہوئے کہ ہر ملک میں دو طرح کا اقتدار ہوتا ہے، ایک تلقانی، ظاہری، عارضی یا میعادی اور دوسرا اصلی اور اعلیٰ پہلا پارلیمان کے پاس اور دوسرا جمہور کے پاس۔ اس کو زیادہ واضح الفاظ میں یوں کہا جاسکتا ہے کہ ظاہری طور پر اونٹلا سارا اختیار اور اقتدار قانون ساز اسلوبی پارلیمان کے پاس ہوتا ہے، اور استعمال کے وقت اس پر کوئی روک نہیں ہوتی اسے مکمل آزادی حاصل ہوتی ہے، اس کے اختیارات لاحدہ ہوتے ہیں، یہ جو چاہے کر سکتی ہے۔ لیکن یہ ادارہ خود خنثیار اور مکمل آزاد اسی وقت تک ہوتا اور رہتا ہے جب تک اسے جمہوری حیات حاصل ہوتی ہے، جب تک یہ مجلس جمہوری مرضی کے مطابق حکومت کرتی ہے پس اس اقتدار اعلیٰ کو حرکت دینے والے دراصل جمہور ہیں۔ اس اعتبار سے کہا جاسکتا ہے کہ اقتدار اعلیٰ ہاتھیں تو دراصل جمہور کے ہے اور رہتا ہے لیکن اس کا استعمال پارلیمان کرتی ہے۔

پس جمہوریت کی روح یہ نہیں کہ اقتدار اعلیٰ جمہور کے ہاتھوں استعمال ہو بلکہ اسکی استعمال جمہور کے نمائندے جمہوری مرضی کے مطابق کریں۔

## کیا جمہور کے نمائندے واقعی جمہور کی نمائندگی کرتے ہیں؟

یہاں تک توبات سمجھیں آتی ہے کہ اگر جمہور اپنا اختیار اپنے نمائندوں کے پروردگردیں اور اعلیٰ خواجہوں کے بیش نظر اپنے نمائندوں کے ذریعہ اپنے اختیار کا استعمال کریں تو اس میں کوئی مضائقہ نہیں، اور اگر جمہور کے نمائندے واقعی جمہور کی مرضی، ان کی خواہشات اور نظریات کے مطابق حکومت کریں تو جمہوریت کی یہ بنیادی شرط پوری ہو جاتی ہے کیونکہ اس دنیا میں تو کم از کم یہی ممکن ہے اس سے زیادہ کی توقع کھانا خوش فہمی سے زیادہ کچھ نہیں یعنی یہ امید رکھنا یا سوچنا کہ ہر شخص

با اختیار ہوا اور براہ راست طاقت کا استعمال کر سکے۔ پس اصل مسئلہ یہ ہے کہ حکومت جمہوری کی صفائح کے مطابق قائم ہوا اور قائم رہے اس کے لیے تین باتیں ضروری ہیں۔

ایک تو یہ کہ جمہوریاً عوام میں سیاسی شور بیدار ہو۔ ان کی اپنی صفائح ہوا اور ان کے اندر نیخواہش موجود ہو کر ان کی صفائح کے مطابق اور فلاح کے لیے حکومت قائم ہو، وہ سوئے ہوئے اور بے خرد لاپرواں ہوں کہ جو بھی اُن پر جس طرح چاہے حکومت کرتا رہے اور وہ خاموش رہیں اور ظلم و زیادتی کو بھی گوارا کرتے رہیں۔

دوسری اہم شرط یہ ہے کہ عوام اپنی صفائح کا آزادی کے ساتھ اٹھا بھی کر سکیں اور اس معاملے میں ان پر کسی قسم کا دباؤ نہ ہو۔

تیسرا اور بہت اہم شرط یہ ہے کہ جس جماعت اگر وہ یا مجلس کو وہ منتخب کریں وہ ان ہی کی صفائح کی پابندی بھی رہے، ایسا نہ ہو کہ اختیار مل جانے کے بعد جمہور کی خواہشات کو پاماں کرنے لگے اور ان کی صفائح اور رائے کی پرواز کرتے ہوئے من مان کرنے لگے، یعنی عوام کے نایندے یا خدمت کرنے والے حاکم اور مطلق العنوان نہ بن جائیں۔

دراصل جمہوریت کے قیام میں یہی مسائل بہت دشوار بھی ہیں مگر کہ جب ان اصولوں کو عملی جامہ پہنایا جاتا ہے تو پھر اس کے نتائج حوصلہ افزائیں نکلتے بلکہ جمہوریت کی روح ہی کے منافی نظر آتی ہیں۔ اگر یہاں بھی لیا جائے کہی ملک یا معاشرے میں عوام سیاسی شور رکھتے ہیں، تو پھر اس کا آزادی کے ساتھ اور موثر طریقے سے اٹھا کر اس طرح کریں؟ اس کی علمی صورت صرف یہی ہے کہ اپنے ووٹ کا استعمال کریں، اسی کے ذریعہ وہ موثر طور پر اپنی رائے کا اٹھا کر سکتے ہیں۔

### راتے عامہ اور الیکشن

اب اس حق کا استعمال کس طرح ہوتا ہے اور اس کے ذریعہ جمہور کی صفائح کا اٹھا کر جتنا ہوتا ہے، ملاحظہ فرمائیے۔

(۱) مان لیا جائے کہ عوام میں سیاسی شور بیدار ہے اور آزادی کے ساتھ ووٹ دینے کا حق استعمال کرتے ہیں، الیکشن ہوتا ہے، ملک آبادی کے لحاظ سے مختلف حلقوں (Constituencies) میں باشٹ دیا جاتا ہے اور قانون ساز اسمبلی یا پارلیمان کے لیے ہر حلقت سے ایک نمبر منتخب ہوتا ہے۔

مختلف پارٹیاں میں آتی ہیں اور ہر حلقے سے اپنے اپنے امیدوار کھڑے کرتی ہیں، کچھ لوگ آزاد امیدار کی حیثیت سے الیکشن لڑتے ہیں۔

فرض کیجئے ہر حلقے میں کم و بیش ایک لاکھ ووٹریں جن کے بارے میں توقع کی جاسکتی ہے کہ وہ ووٹ دیں گے لیکن عام طور پر تقریباً سالٹھ فی صد لوگ ہی اپنے اس حق کو استعمال کرتے ہیں۔ اب فرض کیجئے ان ساٹھ نہ را فرا دنے مختلف امیدواروں کو کچھ اس طرح ووٹ دینے۔

### امیدوار

۱	۲۵,۰۰۰ (پچیس ہزار)
ب	۲۰,۰۰۰ (بیس ہزار)
ج	۱۰,۰۰۰ (دس ہزار)
د (آزاد)	۵,۰۰۰ (پانچ ہزار)

الیکشن کا جو موجودہ قانون ہے اس کی رو سے ۱۱ کامیاب منتخب امیدوار کھلاستے گا اور وہی پارلیمان کا ممبر قرار دیا جائے گا۔ لیکن جہاں تک نایندگی کا تعلق ہے وہ اپنے حلقے کی چوتھائی آبادی یعنی کل پچیس ہزار افراد کی نایندگی کرے گا۔ باقی تین چوتھائی (۳۰۰،۵۰۰) لوگوں کی پارلیمان میں نایندگی نہیں ہوگی۔ اور اگر پورے ملک میں الیکشن اسی انداز سے لڑا کیا ہے تو ظاہر ہے وہاں کی پارلیمان ملک کی صرف چوتھائی آبادی کی نایندگی کر سکے گی اور یہ صریحًا جبوریت کے نیادی اصول کے منافی ہے کہ اکثریت کے نایندے ہوں نہ ان کی کوئی آزاد ہونا انھیں حکومت میں کوئی اختیار حاصل ہو بلکہ یہ توہی بات ہو گئی کہ جنہی لوگوں کے ہاتھ میں حکومت کی باغِ ڈوار گئی۔ بقول براؤن یہ فرضی صورت حال نہیں بلکہ انکھیں میں متعدد بار ایسا ہو چکا ہے بلکہ ایسا بھی ہاگئی ہے کہ کم ووٹ پانے والی جماعت کامیاب ہو گئی اور زیادہ ووٹ پانے والی پارٹی الیکشن

یصورت حال کچھ اس طرح ہو سکتی ہے مثلاً کسی الیکشن میں ووٹوں کی گنتی کچھ اس طرح ہو:

پارٹی	حلقة ۱	حلقة ۲	حلقة ۳	حلقة ۴	حلقة ۵
۱	۵,۰۰۰	۱۰,۰۰۰	۹,۰۰۰	۷,۰۰۰	۹,۰۰۰
ب	۱۰,۰۰۰	۸,۰۰۰	۸,۰۰۰	۱۰,۰۰۰	۸,۰۰۰
ج	۲,۰۰۰	۱,۵۰۰	۱,۰۰۰	۲,۰۰۰	۲,۰۰۰

- ۱۰۰۰ ۲۰۰۰ ۵۰۰ ۱۰۰۰ ۲۰۰۰ ۱۰۰۰ د نتیجہ کے اعتبار سے ۲۱) پارٹی کامیاب مانی جائے گی اور اسی کی اکثریت پارلیمان میں ہو گئی اگرچہ اس نے ...، وہ ووٹ حاصل کیے اور 'ب' ناکام رہے گی حالانکہ اس نے جو والیں نہ رہا (۲۲) ووٹ حاصل کیے ہیں لفظی کامیاب پارٹی سے چار نہ رہ زیادہ، بطہر تروپ' زیادہ لوگوں کی نمائندگی کر رہی ہے لیکن حکومت بنانے کا اختیار اس پارٹی کو حاصل ہو گا جو ایک اقلیت کی نمائندگی کر رہی ہے۔ اگر الیکشن اس انداز پر ہو، اور ووٹوں کی تقسیم کی یہی نو عیت پورے ملک میں رہے تو یہ اقلیت کی حکومت ہو گی جبھو ریت ہرگز نہیں کہی جاسکتی۔
- ۲۲) اس کا لازمی نتیجہ یہ ہوتا ہے کہ جو پارٹی ہار جاتی ہے چاہے وہ جنتے والی سے زیادہ آبادی کی نمائندگی کیوں نہ کرتی ہو، پارلیمان میں "اقلیت" میں رہ جاتی ہے اور عطا بالکل بے اثر ہو جاتی ہے۔ وہاں ووٹ کی حد تک اس کی کوئی اہمیت نہیں ہوتی کیوں کہ جو پارٹی پارلیمان میں اکثریت ہے تاں لفظی ہے وہی جو قانون چاہتی ہے بناتی ہے، اور جس طرح کی حکومت چاہتی ہے تاں یہم کرتی ہے، جو پالیسیاں وہاں اقلیت میں ہوتی ہیں وہ مجبور تماشاٹی کی طرح دیکھتی رہتی ہیں۔
- ۲۳) کابینہ (عامل) کی تشکیل اور مناصب کی تقسیم میں دوسری تمام پارٹیوں کا نہ کوئی دخل ہوتا ہے بلکہ اپنی میں ان کی کوئی نمائندگی ہوتی ہے۔ اب اگر ان پارٹیوں میں کچھ باصلاحیت لوگ ہوتے بھی ہیں تو ملک ان کی خدمات سے محروم رہ جاتا ہے۔
- ۲۴) اور بقول براون، ملک میں جو جماعتیں اقلیت میں ہوتی ہیں ان کے تو نمائندے منتخب بھی نہیں ہوتے اور وہ کس میری کے عالم میں رہ جاتی ہیں۔ الیکشن کے موجود ڈھانچے میں ممکن ہے، نہ رول افرا دا یک خاص نظریے کے ملکہ دار ہوں اور ہر حلقوں میں ایسے افراد موجود ہوں تو یہ بالکل ممکن ہے کہ پارلیمان میں ان کا ایک نمائندہ بھی منتخب ہو کر نہ پہنچ سکے، ظاہر ہے، بقول براون یہ ووٹ کے ساتھ بھی ناالصافی ہے اور اس میں ملک کا بھی نقصان ہے، اور یہ تو اعتراف کرنا ہم پڑے گا کہ اقلیت کی وہ اہمیت تو بہر حال ہے جو کھانے میں نہ کی ہوتی ہے۔
- ۲۵) موجودہ نظام کے تحت پارلیمان میں جو پارٹی اقلیت میں ہوتی ہے اسے "حزب مخالف"

سلہ براون نے اس پہلو پر بھی تبصرہ کیا ہے (۶۳)

۶۳ ایضاً ، ۶۴ - ۶۵

(Opposition Party) کے نام سے موسوم کیا جاتا ہے۔ یہ پارٹی جب یہ دیکھتی ہے کہ نہ تو اسے حکومت میں کوئی دخل ہے، نہ قانون سازی میں کوئی اختیار حاصل ہے، نہ اس کی بات سنی جاتی ہے۔ تو وہ جائز یا ناجائز طور پر بر سراقتدار پارٹی کی خلافت ہی کو اپنا شعار بنالیتی ہے اور پھر اپنے نظریہ کو بروئے کر لانے اور اپنے طرز کی حکومت قائم کرنے کے لیے اسی جدوجہد میں لگ جاتی ہے کہ کسی طرح موجود حکومت بذمam ہو جائے، جمہور یا عوام اس سے بذم ہو جائیں، اس پر سے انعام اور اعتبار اٹھ جائے۔ پھر جب دوبارہ الیکشن ہوتا ہے پارٹی ہار جائے اور ہم بر سراقتدار آ جائیں یہی نفیاں بر سراقتدار پارٹی اور دوسری پارٹیوں کے تعلقات میں کار فمارتی اور انھیں تنخ اور سلخ ترکتی رہتی ہے۔ اور پھر کبھی بھی ایسا ہوتا ہے کہ کوئی بھی کسی دوسری پارٹی کے مجرکی معمول بات بھی سننا گوارا نہیں کرتا اور نتیجہ میں اقتدار کے لیے ایک نظم ہونے والی شکمش شروع ہو جاتی ہے۔

(۴) ایسا نہیں کہ سیاسی مفکرین اس تشوش ناک پہلو سے بے خبر ہیں بلکہ انھیں اس کا احساس ہے اور چاہتے ہیں کہ الیکشن کے موجودہ ڈھانچے میں کچھ اس طرح اصلاح ہو کر ملک کی کم از کم مشترک آبادی کی نایندگی ہو جائے اور پارلیمان کم از کم اکثریت ہی کی مرضی اور ان کی رائے کی آئینہ دار ہو جائے، نیز افیتوں کی بھی مناسب نایندگی ہو سکے۔

## کیا اولوں کی تعداد واقعی عوام کی مرضی کی آئینہ دار ہوتی ہے؟

اسی سے منسلک ایک اواہم مسئلہ بھی ہے، وہ یہ کہ جمہور کیا واقعی اپنی ہی رائے کا اظہار کرتے ہیں اور اس معاملے میں ان پر خارجی دباؤ تو نہیں ہوتا؛ اس کا بجز یہ کرتے ہوئے براون نے لکھا ہے کہ عوام تو عالم طور پر قدرامت پسند ہوتے ہیں وہ کسی بھی نئی بات میں دلچسپی اسی وقت لیتے ہیں جب وہ بات ان کے سامنے مسلسل دہرانی جاتی رہتی ہے۔ بالفاظ دیگر رانے عامد کی تشكیل افراد ہی کرتے رہے ہیں۔ پہلے لوگ گھوم پھر کرو اور اپنی تقریروں سے لوگوں کو متاثر کیا کرتے تھے یا پھر کوئی بات ایک دوسرے سے کہتا اور یوں وہ دور تک پھیل جاتی تھی، لیکن اب خیالات اور نظریات کی اشاعت کے جدید طریقے رائج ہو گئے ہیں اور اب ان کے ذریعہ عوام کی رائے بنائی جاتی ہے۔

موجودہ جمہوری نظام میں الیکشن پارٹی کی بنیاد پر لڑا جاتا ہے لیکن بہت کم افراد "آزادانہ انتخاب" کی بنیاد پر ووٹ حاصل کرتے ہیں، اکثریت انہی کی ہوتی ہے جو کسی نکسی پارٹی سے منسلک ہوتے ہیں۔ سہر پارٹی کے اپنے نظریات ہوتے ہیں اس کا ایک مخصوص پروگرام یا مینی فیلٹو (Maeni festo) ہوتا ہے، اسی کو وہ عوام کے سامنے رکھتی ہے اور چاہتی ہے کہ عوام افراد کو نہیں بلکہ اسے بحیثیت ایک پارٹی کے ووٹ دیں۔

ہر پارٹی تنظیم کی محتاج ہے اور تنظیم کے لیے دولت کی مزورت ہے، اس لیے اسے کسی نہ کسی "سرمایہ دار" کی مزورت ہوتی ہے، چنانچہ بہت سے سرمایہ دار پناسر مایہ لگا کر پارٹیوں کو قائم کرتے اور انھیں چلاتے ہیں، اور جب وہ سرمایہ لگاتے ہیں تو ظاہر ہے اس امید پر لگاتے ہیں کہ ان کی پارٹی کے ممبران پارلیمنٹ میں جاگران کے مقادفات کا تحفظ کریں گے۔ نیچے ظاہر ہے، پارٹی کا پروگرام اور نظام بالآخر چند دولت مندوں کے ہاتھوں میں چلا جاتا ہے جو پارٹی کو "غذا" فراہم کرتے ہیں۔ یہ پارٹیاں اب عوام اور جمہوری مردمی کی نایندگی نہیں کرتیں بلکہ ان کی مردمی کی ترجیحی کرتی ہیں جو اپنے ہی مقاد کے لیے انھیں قائم رکھتے ہیں۔ ظاہر یہ عوام کی "خدمت" کے لیے قائم ہوتی ہیں لیکن حقیقت یہ ہے کہ یہ عوام پر "آقائی" کرنے لگتی ہیں۔

اسی طبقہ کے ہاتھ میں پر پینڈا مشیری ہوتی ہے، یہی چند لوگ بذریعہ پریس کو کنٹرول کر لیتے ہیں اور جبروں، اشتہارات، کتابوں اور رسالوں کے ذریعہ اپنے نظریات عوام کے ذہنوں میں آناردیتے ہیں۔ اس طرح ووٹوں کے ذریعہ اپنی کامیابی کی راہ چھوڑ کر لیتے ہیں۔ اس لیے اس شبے میں بھی اصلاح کی مزورت ہے تاکہ پارٹیاں واقعی جمہوری خطوط پر کام کر سکیں، عوام کی نایندگی کریں اور عوام ہی کے کنٹرول میں رہیں۔ ذکر چند افراد یا سرمایہ داروں کے

### کیا انتخاب کے ہاتھ میں اختیار باقی رہتا ہے؟

ان تمام مراحل کے گز رجاء نے اور ضروری اصلاحات کے باوجود بھی مسئلہ حل نہیں ہوتا کیوں کہ جمہوریت کے لیے اتنا ہی کافی نہیں کہ جمہور اپنی مردمی کے مطابق اپنے نایندوں کو منتخب کر دیں اور حکومت کی بآگ ڈوان کے ہاتھ میں دے دیں بلکہ ایک اہم مسئلہ یہ بھی ہے کہ ان

نایندوں پر اپنی گرفت بھی مضبوط رکھیں تاکہ یہ اگر بھیکیں تو اپنیں برو طرف بھی کر سکیں، ایسا نہ ہو کہ ”خادم“ ”غمدوم“ بن جائے اور بنا رہے۔ اور اگر ایسا ہوا تو ہستہ خطرناک ہو گا کیوں کہ عوام کے منتخب نایندے جو پارلیمان کے عہد ہوتے ہیں دراصل سیاہ و سفید کے مالک بن جاتے ہیں؛ قانون کی رو سے عوام اپنے تمام اختیارات ان کو سونپ دیتے ہیں، اس موقع پر کہ یہ عوام کی مریضی کے مطابق نظام حکومت چلا یں گے۔ اگر یہ اپنے وعدوں سے پھر جائیں اور اس سے بڑھ کر ایسے اقدامات کرنے لگیں جو عوام کی مریضی کے خلاف ہوں تو یہ بدترین حکمران ہوں گے اور ایک ظالم و جابر فرماں رو سے بھی زیادہ خطرناک ہوں گے کیونکہ اپنیں قانون کی حریت حاصل رہے گی۔ اخلاق کی نظر میں یہ ظالم ہو سکتے ہیں، لیکن قانون کی نظر میں نہیں کیوں کہ قانون کی رو سے یہی حاکم اعلیٰ ہوتے ہیں اور اپنیں لامحود و اختیارات حاصل ہوتے ہیں۔

قانونی صورت یہ ہے کہ پارلیمان جو قانون چاہئے بنا سکتی ہے یہاں تک کہ ملک کے دستور کو مسترد کر دے اور اپنی مریضی کے مطابق ایک نیا دستور بنادے یہ سب قانون کے دائرے میں ہو گا کوئی پارلیمان سے باز پرس نہیں کر سکتا۔

وٹروں (یعنی جہور) کو ایسی پارلیمان کے خلاف بناوتوں کا قانونی حق نہیں، اگر انہوں نے ایسا کیا تو صریحًا خلاف قانون ہو گا، ان کا کام اور فرض یہی ہے کہ پارلیمان کے ہر فیصلے کے سامنے سرتسلیم خم کر دیں۔ زیادہ سے زیادہ یہی کر سکتے ہیں کہ آئینہ والیکشن میں ان عہدان کو ووٹ نہ دیں لیکن پارلیمان کو یہ قانونی حق بھی حاصل ہے کہ ایکشن کو غیر معینہ مت تک کے لیے ملتوی رکھے اور من مانی کرتی رہے۔

جب قانونی صورت یہ ہو تو ظاہر ہے ان عہدان پر عوام کی کسی نہ کسی طرح گرفت نہیں چاہئے ورنہ جمہوریت ایک بدترین حکومت بن جائے گی۔

اس سلسلے میں اس پہلو کو کہی نظر انداز نہیں کیا جا سکتا کہ کو شش کے باوجود بھی کچھ ایسے اصول یہیں جن کو ہر حال علمی جامہ نہیں پہنایا جا سکتا اور اس صورت حال کو عوام کے وسیع ترمذاد کے پیش نظر قول کرنا ہی ہو گا مثلاً:-

لوقع یہ کی جاتی ہے کہ عہدان پارلیمان جنہیں عوام منتخب کر کے بھیجیں وہ قانون بناتے وقت

اور ان کو نافذ کرنے میں عوام کی مرضی کو محفوظ رکھیں۔ اس کی عملی شکل یہی ممکن ہے کہ ہر ممبر اپنے حلقے کے ووڑوں سے رابطہ قائم رکھے، ان سے مشورہ کرتا رہے اور ووٹ دینے اور کوئی فیصلہ کرنے سے پہلے یہ دیکھ لے کہ ان لوگوں کی کیا رائے اور مرضی ہے جنہوں نے اس ممبر کو اپنا نامینہ بنانے بھیجا ہے۔ اگر پارلیمان میں بحث کے دوران اور ووٹ دینے کے وقت اس نے حلقے کے لوگوں کی مرضی کے مطابق اپنی رائے دی تو کہا جاسکتا ہے کہ اس نے صحیح نامینہ کی کر دی۔

اس کی عملی صورت یہ ہوتی ہے کہ الیکشن کے وقت پچھلے ایسے مسائل سامنے ہوتے ہیں جن کے باسے میں کسی مخصوص حلقے کے لوگوں کی عام طور پر رائے ظاہر ہوتی ہے اور اکثر ایسے ہی مسائل پر الیکشن را ابھی جاتا ہے۔ مثلاً کسی حلقے میں پانی اور بجلی کا مسئلہ زیادہ اہم ہے یا کسانوں اور مزدوروں کی کچھ پریشانیاں ہیں، یا قیمتوں میں کسی کا مسئلہ یا کسی خاص طبقے کے تحفظ حقوق کا مسئلہ ان مسائل کو ابھار کر امیدوار اسی حلقے کے لوگوں کی حیات کی اپیل کرتا ہے اس وعدے کے ساتھ کہ اگر وہ منتخب ہو گیا تو ان مسائل کو حل کرنے کی کوشش کرے گا۔

کبھی ایسا ہوتا ہے کہ قومی نقطہ نظر سے بعض مسائل اہمیت اختیار کر جاتے ہیں مثلاً آزادی اور ملک کی سالمیت کو خطہ لاحق ہوتا ہے اور امیدوار اسی مسئلہ کو ابھار کر الیکشن لڑتے ہیں لیکن جانتے ہیں کہ عوام کیا چاہتے ہیں۔

لیکن جب پارلیمان کا جلاس ہوا ہے اور طرح طرح کے مسائل سامنے آتے ہیں تو اس وقت نامندوں کے لیے عملاً ناممکن ہو جاتا ہے کہ ہر مسئلہ پر اپنے حلقے کے لوگوں سے رابطہ قائم کریں اور ان کی رائے معلوم کریں۔ ان نئے مسائل کا تعلق کسی خاص حلقے سے بھی ہوتا ہے اور پوری قوم سے بھی اور ان پر فیصلہ کرنا بھی ہوتا ہے۔ اتنا وقت مل ہی نہیں سکتا کہ جب بھی کوئی نیا مسئلہ دریش ہو تو دوڑ دوڑ کر ممبر ان اپنے اپنے حلقوں میں عوام کی مرضی معلوم کرنے جائیں اور جلاس میں شریک ہوں۔ لہذا یہ تو ناممکن ہے کہ ممبر ان پارلیمان ہر مسئلہ پر (چاہے کتنا ہی اہم کیوں نہ ہو) عوام کی رائے معلوم کرنے اور ان کی تائید حاصل کرنے کے لیے بار بار جائیں۔ اب صرف یہی صورت باقی رہ جاتی ہے کہ وہ بروقت فیصلہ کریں اور جس قدر بھی ممکن ہو پس ووڑوں کی مرضی کا غیال رکھیں۔ لیکن اکثر ایسا بھی نہیں ہوتا اس کی مختلف وجہیں ہو سکتی ہیں مثلاً

(۱) ممبر ان الیکشن کے وقت کیے ہوئے وعدے اکثر "بھول" جاتے ہیں۔

(۲) ان ممبروں کے اپنے ذاتی مفادات بھی ہوتے ہیں اس لیے انھیں اپنے ووڑوں

کی مرضی کو بہر حال قربان کرنا ہی پڑتا ہے۔

(۳) کبھی کبھی پارٹی کا اتنا دباؤ ہوتا ہے کہ مجرم عوام کی مرضی کو نظر انداز کر جانا پڑتا ہے۔

(۴) یہ بھی ممکن ہے کہ ایک مجرم اپنے حلقے کی اکثریت کی رائے سے متفق ہو اور ان کے خلاف اپنی رائے کا اظہار کرے۔ اس سے یہ فائدہ بھی ہو سکتا ہے کہ اس طرح مجرم ممکن ہے وہ کسی ایسے اقلیتی طبقے کی مرضی کی ترجیح کر دے جس کی بات ہنسے والا پاریمان میں کوئی مجرم نہ ہو۔ اس کے علاوہ کبھی کبھی قوم کے دینے پر ترفاہ میں کسی مخصوص حلقے یا احقوقیوں کی اکثریت کی مرضی کو قربان کر دینا ضروری ہوتا ہے اور یہ بھی ممکن ہے کہ خود اپنی لوگوں کے آئینہ مفاد میں ایسا ہو۔ یعنی آج اگر اکثریت کی چیز کو ناپسند کریں ہے تو ہو سکتا ہے آئینہ اس کے حق میں بہتر ثابت ہو جائے۔

بہر حال خلاصہ یہ کہ جہاں تک عوام کی مرضی کی ترجیح کا تعلق ہے تو علاً یہ ممکن ہی نہیں کہ بہر حال پاریمان ان کی مرضی کے مطابق فیصلے کرے یہ فیصلے اگر واقعی نیک نیتی کے ساتھ کوئی مجرم کرتا ہے تو کوئی مضائقہ نہیں لیکن اگر وہ بد نیتی سے ایسا کرتا ہے تو یہ جمہوریت کے صریح منافی ہے۔ اور بہر حال اس مجرم کا کچھ نہیں بلکہ رکھ سکتے، وہ جو جی چاہے کرے۔

یہ بھی جمہوریت کے بنیادی اصول اور اس کی روح کے خلاف ہے کہ منتخب مجرم اپنے حلقے کے ووٹروں کی نرتو مرضی معلوم کرے اور نہ ان کی مرضی کی ترجیح کرنے پر مجبور کیا جاسکے حقیقی جمہوریت توجہ ہی ممکن ہے کہ بہر مجرم اپنے حلقے کی مرضی کی ترجیح کرے۔

ہم ابھی بتاچکے ہیں کہ یہ علاً ناممکن ہے۔ اس لیے نظام چلانے اور کبھی کبھی قوم کے مفاد کے خاطر بھی جمہوریت کے اس اصول کو بھی قربان کرنا پڑے گا۔

رہا اس کا علاج کہ مجرم اپنے ووٹروں کو دھوکہ نہ دے، ان کے مفاد کے خلاف ووٹ نہ دے، کسی بھی پارٹی کے دباؤ میں نہ آئے اور صحیح منی میں اپنے حلقے کی ناییندگی کرتا رہے، تو مرف ایک ہی راست ہے وہ یہ کہ عوام ہر عرب کو اس کی سیرت اور کردار کی بنیاد پر منتخب کریں۔ وہ اتنے پختہ کردار کے ہوں اور سمجھدار بھی ہوں کہ اپنے ذاتی مفاد کو بھی قربان کر سکیں اور پارٹی سے زیادہ اپنے ووٹروں کے ذفدادار ہوں۔

لیکن یہ علاج بھی بظاہر ممکن نہیں کیونکہ الیکشن عموماً پارٹی کی بنیاد پر لڑے جاتے ہیں اور افراد کی سیرت و کردار کی حیثیت شانوی ہو کر رہ جاتی ہے۔ کبھی ایسا ہوتا ہے کہ ایک امیدوار خود تو بہت اپنے کردار کا ہوتا ہے لیکن جس پارٹی سے وہ منسلک ہوتا ہے عوام اسے ناپسند

کرتے ہیں اور اس لیے اسے ووٹ نہیں دیتے۔ ایسا بھی ہوتا ہے کہ عوام جس پارٹی کو پسند کرتے ہیں اس کا امیدوار عوام کے معیار پر پورا نہیں انتالینکن وہ پارٹی سے تعلق کی بنابر پر مجبور ہو جائے ہیں کہ اس امیدوار کو ووٹ دیں جسے وہ پسند نہیں کرتے۔ اگر ایسا امیدوار کسی پارٹی سے منسلک نہیں ہوتا تو اگر وہ کامیاب ہو جائے تو اس کی رائے اکثریت کے مقابلے میں بے اثر ہو کر رہ جاتی ہے، ایک وقت اور بھی ہے کہ بہت سے وہ لوگ جو واقعی اچھی سیرت کے مالک ہوتے ہیں اور اس بات کے اہل ہوتے ہیں کہ انہیں منتخب کیا جائے تو وہ ایمان داری سے کام کریں گے مغض اس وجہ سے منتخب نہیں ہو سکتے کہ ان کے پاس الیکشن بڑانے کے وسائل نہیں ہوتے بہرحال یہ میں اس راہ میں علی دشواریاں اور ان کو قبول کرنے والی پڑے گا۔

ایک بخوبی بھی کجھی جاتی ہے کہ ان ممبران پر روک لگانے کی ایک صورت یہ بھی ممکن ہے کہ الیکشن ہر سال ہوں، تاکہ ممبران پارلیمان کو یہ درا در خوف رہے کہ اگر انہوں نے عوام کی خواہاں کو پامال کیا اور اختیارات کا غلط استعمال کیا تو آئینہ الیکشن میں عوام انہیں ووٹ نہیں دیں گے اس لیے اس خوف کی بنابر وہ عوام کی منفی کی ناایندگی کرنے پر مجبور رہیں گے۔

یہ بخوبی ہے تو اچھی لیکن بھروسی بات کو عملاً ناممکن ہے کیونکہ اس طرح ہر سال ملک کی بے پناہ دولت الیکشن پر صرف ہو گی اور بالآخر عوام ہی کو اس کا بوجہ اٹھانا ہو گا، طرح طرح کے میکس لگیں گے اور عوام صحیح انہیں گے۔ اس کے علاوہ ایک سال کی مدت بہت کم ہوتی ہے بر سر اقتدار پارٹی اتنی قلیل مدت میں اپنے وعدوں اور تجاویز کو علی جامنہ نہیں پہنچ سکے گی اس لیے اس کی کارکردگی کا صحیح جائزہ لینا ممکن ہی نہیں ہو گا۔ تینی حکومت کو اتنا وقت تو ملنا ہی چلہیے کہ وہ اپنی تجاویز کو علی جامنہ پہنچ سکے۔ ان دونوں وجہوں کی بنابر سالانہ الیکشن نہیں ہو سکتا۔

اگر سالانہ الیکشن سے جمہوریت کو تلقیت ملتی ہے اور اس کی کوئی اہم شرط پوری ہو جائی ہے تو یہ بھی تودیکھنے ملک و قوم اور عوام کا لکنا سرمایہ اس میں صرف ہو جائے گا اس لیے اگر عوام کے مفاد میں جمہوریت کے اس اصول کو قربان کرنا پڑے تو کوئی مضائقہ نہیں کیوں کہ بقول براون جمہوریت جمہور کے لیے ہے نکہ یہ جمہوریت کے لیے مغض جمہوریت کی ایک شرط پوری کرنے کے لیے آنسار مایہ صرف کرنا داشتماندی نہیں۔ اس لیے عام طور پر پانچ سال کی مدت کو مناسب سمجھا گیا ہے اور بیشتر مالک میں ہر پانچ سال بعد الیکشن ہوتے ہیں، اب اس میں فائدے ہوں یا نقصانات اسی کو بہرحال قبول کرنا ہو گا۔

## مجلس عاملہ اور پارلیمان کا تعلق

یہ توہوئی صورت حال پارلیمان کی جو ملک کے لیے قوانین وضع کرتی ہے، لیکن کس حد تک جہوی کی مرثی کے مطابق وہ قوانین وضع کرتی یا کر سکتی ہے یہ آپ نے دیکھ لیا۔ اب یہ بھی اس شعبے کو جو ان قوانین کو نافذ کرتا ہے، وہ کہاں تک عوام کی مرثی کے مطابق کرتا ہے یا کر سکتا ہے؟ ملاحظہ فرمائیں۔

معاٹے کی نوعیت یہ ہے کہ انسانی زندگی کے بہت سے شعبے میں معاشرے کی بے شمار ضروریات ہیں، حکومت کی ذمہ داریاں بھی بہت ہیں۔ زندگی کے ہر ہر شعبے میں نظم و ضبط قائم کرنے کے لیے قوانین بن جانے کے بعد ان کو نافذ کرنا بھی ضروری ہے۔ ظاہر ہے ایک شخص کام مکملوں کو نہیں جلا سکتا اس لیے ایک علی کی ضرورت ناکری رہے جو زندگی کے مختلف شعبوں میں توازن اور نظم و ضبط قائم رکھ سکے مثلاً زراعت، صنعت، تجارت، تعلیم، صحت، داک تار، سماجی فلاج، اندر وونی انتظام، دفاع، بیرونی تعلقات وغیرہ۔ اس لیے یہ طریقہ اختیار کیا جانا کہ ان مکملوں کا انتظام متعدد وزیروں کے سپرد کر دیا جاتا ہے۔ ان میں جو اہم وزیر ہوتے ہیں ان کی مجلس کو کابینہ (Cabinet) کہتے ہیں۔

بھولوگ وزیر بنائے جاتے ہیں وہ پارلیمان کے ممبر ہوتے ہیں لیکن جہوی کے منتخب نمائندے۔ ان کا تقرر وزیر اعظم کرتا ہے اور وزیر اعظم اس پارٹی کا سربراہ ہوتا ہے جس کی پارلیمان میں الکریت ہوتی ہے، چونکہ وزیر کی حیثیت سے تقرر نہ تو عوام برآہ راست کرتے ہیں زان سے مشورہ ہوتا ہے اس لیے کچھ لوگوں کا کہنا ہے کہ یہ تقرر بھی غیر جہوی ہے۔ بہ جال ہوتا یوں ہی ہے۔

یہ تمام وزراء لیعنی یوری کا بینا اپنی کار کر دگی کے لیے پارلیمان کے رو برو جواب دہ سمجھی جاتی ہے کہا جاتا ہے، پارلیمان ہی گویا ان کا تقرر کرتی ہے، وہی انھیں اختیارات سونپتی ہے، وہی ان کے کام کی نگرانی کرتی ہے اور اگر کسی بھی وزیر کی طرف سے کوتاہی یا لاپرواہی ہوتی ہے تو پارلیمان میں اس سے جواب طلب ہوتا ہے۔

اگر کسی وزیر کا کام قابلِطمیمان نہیں تو وزیر اعظم اس وزیر کو استعفای دینے پر جو کر سکتا ہے۔ نیز پارلیمان میں اس کے خلاف عدم اعتماد کی تحریک پاس ہو گئی تو نصف اس وزیر کو بلکہ

تمام وزریوں کو مستقفلی ہونا پڑتے گا، اس لیے پارلیمان میں سوالات کی بھروسہ، برطرفی، عدم اعتماد کا ووٹ، پرلس میں بہرگامہ، ملک میں بدنامی، آئینہ الیکشن میں منتخب نہ ہونے کا خوف، تمام چیزوں وزیریوں یعنی مجلس عاملہ کو پارلیمان کے کنٹرول میں رکھتی ہیں۔

لیکن یہاں بھروسی مسئلہ درپیش ہے یعنی ان چیزوں پر مل کہاں تک ہوتا ہے کیا واقعی عوام کے نمایندے عوام ہی کے مقاد کی خاطر مجلس عاملہ کو کنٹرول کرتے اور وہ حربے استعمال کرتے ہیں جو قانون نے ان کے ہاتھوں میں دے رکھے ہیں؟

کہا جاتا ہے کہ اصولاً مجلس عاملہ پارلیمان کے سامنے جوابدہ ہے یعنی پارلیمان کا کوئی مبرکی بھی وزیر سے جواب طلب کر سکتا ہے، مگر وہ کو وزرار سے شکایت ہوتی ہے اور وہ جواب دینے کے لیے وزیر کو پارلیمان میں بلاتے ہیں۔ لیکن عام طور پر وزیر اسلامی سے قابو میں نہیں آتا۔ اول تو وہ خود پارلیمان میں ایسے موقع پر آتا ہی نہیں بلکہ اپنے انڈر سکریٹری کو بعض دیتا ہے اور وہ بات کو گھاپھرا کر معاہلے کو ابھا دیتا ہے اور وزیر پر آج تک نہیں آنے دیتا۔ دوسری صورت یہ ہوتی ہے کہ اگر وزیر کو جو موآناہی پڑیا تو وہ بھی اپنے فن میں ماہر ہوتا ہے یا ہو جاتا ہے اور شاطر انہ اور ڈپومنٹ جوابات سے کر جواب طلب کرنے والوں کو خاموش کر دیتا ہے مثلاً اس معاملہ پر زیادہ بتانا ملک کے مقاد میں نہیں، ابھی اس معاملے کی تفصیلات واضح نہیں ہیں۔ اس طرح وزیر سوالات کی بوجھاڑ سے صاف نج کر کل جاتا ہے۔ اگر کوئی معاملہ بہت سنگین ہے یا بنا دیا گیا ہے تو وزیر کے خلاف عدم اعتماد کا ووٹ پاس کیا جاسکتا ہے۔ اگر پارلیمان میں اکثریت نے وزیر یا کابینہ کے خلاف عدم اعتماد کا ووٹ پاس کر دیا تو بھرپوری کابینہ کو استغفی دینا پڑتے گا اور ملک میں دوبارہ انتخابات ہوں گے۔ کہا جاتا ہے حکومت اس حریے سے بہت خالف رہتی ہے اور پارلیمان کی گرفت میں رہتی ہے لیکن واقعی یہ ہے کہ عدم اعتماد کا ووٹ شاذ و نادر ہی پاس ہوتا ہے کیوں کہ پارلیمان میں جس پارٹی کی اکثریت ہوتی ہے اسی کے وزراء بھی ہوتے ہیں اور پارٹی کے ممبر اس کی حمایت کرتے ہیں اس لیے اکثریت عدم اعتماد کا ووٹ پاس نہیں ہونے دیتی۔

اسی بنابر کہا جاتا ہے کہ کابینہ ہی دراصل پارلیمان پر غالب رہتی ہے اور کابینہ کا سربراہ وزیر اعظم ہوتا ہے جس کے اختیارات بہت وسیع ہوتے ہیں۔ اگرچہ وہ مشورہ تمام وزریوں

سے کرتا ہے لیکن عملاً حکومت کی بائگ ڈو راسی کے ہاتھ میں رہتی ہے۔ یہی وہ نازک مقام ہے جہاں جمہوریت اور شخصی حکومت کی سرحدیں بہت قریب ہو جاتی ہیں۔ اگر اس کی پارٹی کے عہدیں باخصوص کامیابی کے وزاروں ترکیل ادا نہیں کرتے اور وزیر اعظم کی شخصیت میں کم ہو جاتے ہیں اور اس کے ہر اقدام کو خواہ غلط ہی کیوں نہ ہو سراہتے رہتے ہیں تو پھر یہی وزیر اعظم جمہوریت کی علامت کی بجائے ایک مطلق العنان فرمان روانہ جاتا ہے۔ اس کے بر عکس اگر اس کی پارٹی کے لوگ ایمان دار ہوں، ملک و قوم کی بھالانی کے خواہیں ہوں اور وزیر اعظم کو صحیح مشورے دیں، اس کی کارکردگی پر کڑی نظر رکھیں تو وہ اپنی نظر انداز نہیں کر سکے گا اور اس طرح چاہے جمہوریت کی بہت سی ظاہری ترمیمیں پوری نہ ہوں لیکن اس کی روح باقی رہے گی۔

## اسلام میں اقتدار کا مالک اللہ تعالیٰ ہے

اسلام کے سیاسی نظام کی بنیاد اس عقیدہ پر ہے کہ انسان تو کیا کوئی سستی بھی اس کی متحقیق ہے نہ اہل کہ دوسروں پر فرمان روانی کرے، اپنی مردمی کے مطابق قانون بنائے اور دوسرے اس کی اطاعت کریں، ظاہر ہے کہ حق صرف اسی کو حاصل ہے جس نے اس کائنات کو بنایا ہے، جو اس کا مالک ہے اور جس کی فرمان روانی کائنات کے ذریعے ذریعے پر ہے لیکن، جیسا کہ آپ نے ملاحظہ فرمایا، جمہوری نظر یہ اس سے بالکل مختلف ہے۔ اس کی رو سے ہر ملک کے عوام ہی حاکم اعلیٰ ہیں لیکن یہ نظر یہ اسلامی نقطہ نظر سے صحیح نہیں ہے۔ اس کی کوئی وجہیں ہیں۔

پہلی وجہ تو یہ کہ حاکم اعلیٰ اس سستی کو کہتے ہیں جس کے اختیارات لاحد و دہوں، جو خود فثار ہو، جو اپنی لاحد و دو طاقت کی بنیا پر ہر ایک پر حکمران ہو، جس پر کوئی حاکم نہ ہو، جو کسی کے سامنے جوابدہ نہ ہو، جو کسی کا محتاج نہ ہو، اوجس کو فرمان روانی کا حق مالک ہونے کی بنیا پر حاصل ہو، کسی کا دیا ہوا نہ ہو۔

اس اعتبار سے تو یہ حق کسی ملک کے لوگوں کو تو کیا ساری دنیا کے انسانوں کو بھی حاصل نہیں کیوں کہ یہ ایک ذرے کے بھی خالق نہیں اور قدم قدم پر حالات اور ایک ماورائی طاقت کے سامنے مجبور و مکوم نظر آتے ہیں۔ اس لیے عوام کو حاکم اعلیٰ نہیں کہا جاسکتا۔

دوسری صورت یہ ہو سکتی ہے کہ عوام کو کسی ماورائی طاقت نے حکومت کا حق دیا ہو، یہ

بالت اس لیے تسلیم نہیں کی جا سکتی کیوں کہ یہ عوام کے "اقتدار اعلیٰ" کے منافی ہے۔ اگر یہ مان لیا جائے کہ عوام کی ماورائی طاقت کی طرف سے حاکم بنائے گئے ہیں تو یہی ماننا پڑے گا کہ عوام سے اوپر پہنچی کوئی طاقت ہے، جس کے سامنے عوام چوہابدہ ہیں اور یہ جمہوریت کے بنیادی اصول یعنی "عوام کے اقتدار اعلیٰ" کے خلاف ہو گا۔

اگر عوام کو کسی دوسرے مفہوم میں "حاکم اعلیٰ" مانا جاتا ہے تو وہ یہاں زیر بحث نہیں ہے جو اسلام کا نظریہ یہ ہے کہ حکومت کا اختیار اس کائنات کے خالق پروردگار ہی کے ہاتھ میں ہے اور حکومت کی علامت ہے فرمان جاری کرنا، قانون بنانا۔ اس اعتبار سے قانون بنانے کا حق کسی مخلوق کو حاصل نہیں، یہ حق صرف اللہ کا ہے۔

### خلفیہ نائب ہے نہ خود مختار

پس اسلامی نقطہ نظر سے اصل حاکم تو اللہ تعالیٰ ہی ہے، لیکن بعض تکونی مصلحتوں کی بناء پر اس نے اپنے قوانین و فرماں بین بعض مخصوص انسانوں پر نازل فرمائے اور انہی کے ذریعہ نافریجی فرمائے ہیں۔ مخصوص انسان انبیاء کے نام سے مشہور ہے ہیں جنہوں نے ہمیشہ یہی اعلان کیا ہے کہ حاکم تو صرف اللہ ہے، ہم اسی کے مکوم ہیں اور اسی کے قوانین نافذ کرنے پر ماموروں اور اسی کی مرضی کے مطابق معاشرے کا انتظام کرنا چاہتے ہیں۔

ان کا یہ دعویٰ ایک اقلیت نے ضرور تسلیم کیا لیکن اکثریت یہی کہتی رہی ہے کہ ہماری نظر میں تو تم خود ہی اپنی طرف سے احکام و قوانین پیش کر رہے ہو، اللہ نے تمہیں اپنا نائب یا نایندہ نہیں دیا۔ اس معاملے میں جمہوری نقطہ نظر ہے کہ عوام جو نکل اپنے اقتدار اور طاقت کا استعمال اظہار بلا واسطہ خود نہیں کر سکتے اس لیے یہ حق (یعنی حکومت کرنے کا حق) اپنے نایندوں کے پردازیتے ہیں، اور یہ نایندے سے اصلی "حاکم اعلیٰ" (یعنی عوام) کی مرضی کی ترجیحی کرنے پر مامور ہوتے ہیں اور

لہ نبلا ہے اسی اسلامی نقطہ نظر نایندہ میں یک گونہ ثابت نظریتی ہے یعنی یہ کہ "اسلامی حکام" بھی یہی کہتے ہیں کہ ہم حاکم اعلیٰ کے نایندے ہیں اور جمہوریت کے تحت حکام بھی ہی کہتے ہیں کہ ہم "حاکم اعلیٰ" کے نایندے ہیں لیکن یہاں ایک بنیادی فرقہ ہی ہے، وہ یہ کہ عوام جمہوری حاکم اعلیٰ تسلیم کیا جاتا ہے اپنی طاقت کا استعمال والہار کریں نہیں سکتے یعنی ملک کا ہر فرد مکار نہیں بن سکتا (اگر ان کی تو کس پر حکومت کرے گا؛) اس کے بعد اسلام جسے حاکم اعلیٰ "تسلیم" کرتا ہے وہ

عوام ہی کے سامنے جواب دہ سمجھے جلتے ہیں۔

لیکن اس معاطلے میں بھی آپ دیکھ چکے ہیں کہ اختلاف رائے ہے، اور اکثر لوگوں کا کہنا یہی ہے کہ ”نائندے“ کی طرح بھی عوام کے نائیندے نہیں ہوتے اور نہیں ان کی مرضی کے ترجمان ہوتے ہیں بلکہ انکی مرضی سے قوانین بناتے اور نافذ کرتے ہیں، اگرچہ کہتے ہیں ہیں کہ تم ”حاکم اعلیٰ“ کی مرضی کے ترجمان ہیں۔

جیہو ریت اور اسلامی نظام میں یہ فرق بہت واضح ہے کہ ”اقدار اعلیٰ“ کے مالک عوام اپنی طاقت کا استعمال نہیں کر سکتے اور اس کے افہار کے لیے اپنے نائیندے منتخب و مقرر کرنے کے منصوب ہیں جبکہ اللہ تعالیٰ ہر حال میں حاکم ہے، اپنے نائیندے مقرر کرنے سے پہلے اس کی حکومت جس طرح تھی اسی طرح نائیندے مقرر کرنے کے بعد بھی رہتی ہے، اس سے اس کی فرمانروائی میں فرق نہیں آتا۔

دوسری بات یہ کہ جیہو کے نائیندے عام طور پر اپنے ”حاکم اعلیٰ“ کی مرضی کے خلاف عمل کرنے ہیں جب کہ اللہ تعالیٰ کے منتخب و مقرر کردہ انبیاء علیہم السلام ہمیشہ اس کی مرضی کے ترجمان ہے، ہیں کیونکہ وہ عالم الغیب ہے، مستقبل کے بارے میں بھی اسی طرح جانتا ہے جس طرح ماضی کے بارے میں اس لیے اس منصب پر اس نے ہمیشہ بہترین انسانوں ہی کا تقریر فرمایا ہے جو ہمیشہ اس کے وفادار بندے ثابت ہوئے ہیں لیکن جب معاملہ غلیظ یا ”امیر المؤمنین“ کا آجائنا ہے تو نعمیت بدل جاتی ہے۔

اسلامی کی تاریخ میں منصب خلافت اس وقت اور بھی ابھر کر سامنے آگیا تھا جب اللہ کے آخری رسول حضرت محمد صلی اللہ علیہ وسلم کا وصال ہو گیا تھا۔ اس وقت آپ کے صحابہ کو شدت کے ساتھ اس کا احساس ہوا تھا کہ کوئی شخص آپ کی خلافت کا منصب سنبھال لے۔

= واقعی حکومت کر رہا ہے اور ذرہ پر فرمان روائی گرد رہا ہے، اس کی حکومت ابدی، وہ نائیندے مقرر کرنے سے پہلے بھی حکمران تھا اور بعد میں بھی اسی طرح حاکم ہے۔

لہ اس کی ایک واضح مثال یہ ہے کہ درحقیقت کسی بھی ملک کے لوگ جگہ اور ایک ہونٹاک تباہیوں کے متینی نہیں، لیکن دنیا ہر روز ایک تباہ کن جگہ کے قریب بڑھی جاتی ہے تباہی کے اس غار کی طرف کوں دھکیلے یہ جا رہا ہے، کیا اس کے عوام کی یہی مرضی ہے؟ اگر نہیں تو پھر یہ عوام کی مرضی کے مطابق حکومت کر رہے ہیں، ہمیا یہ عوام کے ترجمان ہیں؟

چنانچہ حضرت ابو بکرؓ کا تقرر ہو گیا اور پھر یہ سلسلہ شروع ہونے کے بعد صدیوں تک چلتا رہا۔ بالکل ابتدائی دوسری سے خلاف، صحابہ اور مسلمانوں کے ذمہوں میں یہ بات واضح تھی کہ خلیفہ سے کیا مراد ہے، اس کے منصب کی کیا اہمیت ہے، خلیفہ کے اختیارات کیا ہیں، اس کی کیا ذمہ داریاں ہیں اور مسلمانوں کے اس سلسلے میں کیا ذرائع اور ذمہ داریاں ہیں۔ وہ جانتے تھے خلیفہ کا مام امور اخجام دے گا جو آں حضرت صلی اللہ علیہ وسلم اپنی حیات مبارک میں انجام دیتے رہے تھے، یعنی اللہ تعالیٰ کے نازل کردہ دستور کو نافذ کرنا اور اس کے دائرہ نفاذ کو وسیع کرنا۔ یہ دستور الہی پہنچ قرآن مرتب و مجلد موجود تھا، اس کی نقطی تشریح آں حضرت صلی اللہ علیہ وسلم کے اقوال (یعنی حدیثوں) کی شکل میں موجود تھی اور اس کا عملی نمونہ خود آپؐ کی سیرت اور آپؐ کے قائم کردہ نظام میں موجود تھا۔ بالفاظ دیگر منصب خلافت کی نوعیت اور ذمہ داری وہی تھی جو اللہ کے بھیجے ہوئے رسولوں کی۔ یہ تھی البته چند اہم تبدیلیاں ہو گئی تھیں، پہلی توبیر ک نبوت و رسالت کا سلسلہ ختم ہو چکا تھا یعنی اللہ تعالیٰ کے دستور کو نافذ کرنے والوں کا بارہ راست اللہ کی طرف سے تقرر ہونے کا سلسلہ ختم ہو گیا تھا، اور اب اس منصب پر انسانوں کے ذریعہ تقرر ہونے لگا۔

دوسری یہ کہ پہلے اللہ تعالیٰ اپنے قوانین بلا واسطہ یا صرف فرشتے کے ذریعہ نازل فرماتا رہا تھا، اب یہ سلسلہ بھی ختم ہو گیا۔ اب خلیفہ کی راہ نمائی کے لیے ایک مکمل اور جامع دستور پہنچل قرآن اور خود آں حضرت صلی اللہ علیہ وسلم کی سیرت تھی اور ان ہی کی روشنی میں دستور الہی کو نافذ کرنا تھا۔ چنانچہ آپؐ کے بعد خلفاء راشدینؓ اور ان کے بعد اور بھی بہت سے خلفاء نے یہ کام بخوبی انجام دیا۔

## اسلام اور جمہوریت کا موازنہ

بدلتے ہوئے حالات اور وقت کے تفاوتوں کے پیش نظر علمائے کرام اور مفكروں میں سے سیاست کو موضوع بنانے کر خلافت کے اصول بھی مدقوقن کیے۔ یہاں ان سب کا تفصیلی بیان تو ممکن نہیں البتہ ہم ان بنیادی اصولوں کا مختصر جائزہ پیش کرنا چاہتے ہیں جن سے جبوی نظام اور اسلامی نظام کے تقابلی مطالعے میں مدد مل سکے۔

(۱) جمہوری نظام میں مملکت کا سربراہ عوام کا نامی نہ سمجھا جاتا ہے۔ اسلام میں خلیفہ

عوام کا ناینہ ہوتا بلکہ وہ اللہ کے رسول صلی اللہ علیہ وسلم کا نائب یا ناینہ ہوتا ہے اور اللہ اور اس کے رسول صلی اللہ علیہ وسلم ہی کی مرضی کی ترجیح کرنے پر امور ہوتا ہے، مذکور "امت" کی مرضی کی۔

(۲) اسلامی نظام کی رو سے شرعی قانون کو بلا دستی حاصل ہوتی ہے، قرآن کو اللہ تعالیٰ کا قانون مانا جاتا ہے، یہ اللہ تعالیٰ کی مرضی کا منظہر ہے۔ خلیفہ اسی کا پابند ہوتا ہے اور اسی کی پابندی کا عہد کرتا ہے، اسی کو نافذ کرنے کا اقرار کرتا ہے اور امت اسی قانون کی پابندی کا عہد کرتی ہے۔ یعنی بیعت میں اسی کا عہد کرتی ہے۔

جمهوری نظام میں ایک مرتب دستور ہوتا ہے یہ دستور ملک کے "اقتنا راعلیٰ" یعنی عوام کے اقتدار اور ان کی مرضی کا منظہر ہوتا ہے اور عوام اور اس کے ناینہ سے اسی دستور کی پابندی کا اقرار کرتے ہیں۔

(۳) اگر کوئی خلیفہ انتخاب کے بعد اپنی ذاتی زندگی میں دستورِ الہی کی پابندی نہیں کرتا لیکن دوسروں کو اس دستور کے خلاف حکم بھی نہیں دیتا تو ایسے خلیفہ کی بہر حال اطاعت کی جاتی رہے گی بالخصوص جب کہ اس کو برطرف کرنے میں زیادہ فساد اور خارج جنکی کاندھیش ہو یہی معاملہ اس خلیفہ کے ساتھ رہے گا جو اپنی طاقت کے بل پر خلیفہ ہو جائے۔ امت کا یہی عمل بھی رہا ہے۔ جمہوریت میں بھی صورت حال کچھ الی ہی رہتی ہے۔ اگر حکومت عوام کی مرضی کی خلاف دزدی کرنے لگے تو عوام اس کو بڑو مٹا نہیں سکتے۔ انھیں انتظام کرنے والے کا کو کب موجودہ حکومت ختم ہوا اور پھر دوسری حکومت قائم ہو۔ ٹھیک اسی طرح جس طرح لوگ ایک بادشاہ یا خلیفہ کی موت یا اس کی برطوفی کے منظر رہتے تھے۔

(۴) براہ راست عوام توکیا خواص بھی اپنی پسند کا متفقہ طور پر خلیفہ منتخب نہیں کر سکتے ان میں یقیناً اختلاف رائے ہو گا، نتیجہ میں تصادم اور بھرخوں ریزی کا سلسہ شروع ہو جائے جو نہیں کہا جاسکتا کب ختم ہو گا۔

اسلام میں اسی صورت کو ترجیح دی گئی ہے کہ امت کے سب سے زیادہ متینی اور پرمنیگار افراد، جن کی بیعت قرآن و حدیث سے زیادہ سے زیادہ قریب ہو، منتمد تجھے جائیں وہ

لہ یہ دستور عوام کی مرضی سے بدلا بھی جا سکتا ہے لیکن اس کی شکل خواہ کچھ بھی رہے قوم اسی کی دفادار بھی جاتی ہے۔ ۱۰۹  
لہ یہ بات جس انداز میں کہی گئی ہے اس سے غلط فہمی پیدا ہوئی ہے۔ تفصیل کا یہ موقوف نہیں ہے۔ (جلال الدین عربی)

بہمی مشورے سے کسی بہترین فرداً انتخاب کر لیں۔ یہ اصول حضرت عزّ نے اپنے بعد خلیفہ کے انتخاب کا جو طریقہ جائز کیا تھا اس سے بالکل واضح ہے۔

لیکن جمہوریت میں نامینہ گی اور اختماد کا معیار ”تفوی“ نہیں بلکہ کثرت و وظہ ہے اور مختلف پارٹیوں کا میدان میں آنا اور الیکشن اٹانا جمہوریت کی علامت سمجھی جاتی ہے۔

(۵) اسلام نے اس کی حوصلہ افزائی نہیں کی کو لوگ مناصب کی خواہش و طلب کے ساتھ میدان میں آئیں اور بھرائیں مناصب دیئے جائیں۔

جمہوریت میں یہ لازمی ہے۔

اسلام کے سیاسی نظام اور موجودہ جمہوریت کے درمیان پانے جانے والے بعض نمایاں اختلافات کا یہاں ذکر کیا گیا ہے۔ تفصیلات سے بحث نہیں کی گئی ہے۔

## اسلامی معاشرت پرولانا سید جلال الدین عمری کی تصنیفی عورت - اسلامی معاشرہ میں

عورت دو قدمیں - عورت دو بجیریں - اسلام میں عورت کا مقام عورت کا دارہ کار - جنسی تعلاقاً کی اجازت اور اس میں حصہ دکی پابندی یہیں بعض وہ موضوعات جن سے اس علیٰ تحقیقی کتاب میں بحث کی گئی ہے۔ مہندستان و پاکستان سے اس کے ایک درجہ سے زیادہ ایڈیشن بچپ پکیے ہیں -  
قیمت ۲۵ روپے

## مسلمان عورت کے حقوق اور ان پر اعتراضات کا جائزہ

کتاب وقت کی ایم فروٹ پوری کرنی ہے اس کے بعض عنوانات سے اس کی اہمیت کا اندازہ کیا جاسکتا ہے - عورت کا معاشری مسئلہ - مہر کے احکام - تعدد ازواج - طلاق کا مسئلہ - مطلقاً کا نقہ - خلخ کی نوعیت - عورت کا حق و راست - قیمت ۲۰ روپے لائبریری ایڈیشن ۳۵ روپے ملنے کا پتے

ادارہ تحقیق و تصنیف اسلامی - پان والی کوٹھی - دودھ پور علی گڑھ